
Shri Shulinidurga Sumukhikarana Stotram

ಶ್ರೀಶೂಲಿನೀದುರ್ಗಾಸುಮುಖೀಕರಣಸ್ತೋತ್ರಂ

Document Information



Text title : shUlinIdurgAsumukhIkaraNastotram

File name : shUlinIdurgAsumukhIkaraNastotram.itx

Category : devii, durgA, devI

Location : doc_devii

Proofread by : Aruna Narayanan, Ruma Dewan

Description/comments : ShuliniKalpam saptamopadeshaH, Tanjavur Saraswati Mahal Series No. 403, AkAshabhairavakalpa ekatriMsho.adhyAyaH

Latest update : July 18, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 20, 2022

sanskritdocuments.org



ಶ್ರೀಶೂಲಿನೀದುರ್ಗಾಸುಮುಖೀಕರಣಸ್ತೋತ್ರಂ



ಓಂ ಅಸ್ಯ ಶ್ರೀಸುಮುಖೀಕರಣಸ್ತೋತ್ರಮಂತ್ರಸ್ಯ ದೀರ್ಘತಮಾ ಋಷಿಃ .
ಕಕುಪ್ಪಂದಃ . ಶೂಲಿನೀ ದೇವತಾ . ತತ್ಪ್ರಾಸಾದಸಿದ್ಧ್ಯರ್ಥೇ ಜಪೇ ವಿನಿಯೋಗಃ .
ಶ್ರೀದೀರ್ಘತಮಾ ಋಷಯೇ ನಮಃ ಶಿರಸಿ . ಕಕುಪ್ಪಂದನೇ ನಮಃ ಮುಖೇ .
ಶೂಲಿನೀ ದೇವತಾಯೈ ನಮಃ ಹೃದಿ . ತತ್ಪ್ರಾಸಾದಸಿದ್ಧ್ಯರ್ಥೇ ಜಪೇ ವಿನಿಯೋಗಾಯ
ನಮಃ ಸರ್ವಾಂಗೇ ..

ಧ್ಯಾನಂ .

ಓಂ ಧ್ಯಾಯೇದ್ಧೇಮಸಹೋಪಲಾಸನಪರೇ ಕನ್ಯಾಜನಾಲಂಕೃತೇ (ಸಮುಜ್ಜ್ವಲಾಸನವರೇ,
ಸಮೋಪಲಾಸನವರೇ)

ಪಂಚಬ್ರಹ್ಮಮುಖಾಮರೈರ್ಮುನಿವರೈಃ ಸೇವ್ಯೇ ಜಗನ್ಮಂಗಳೇ .

ಆಸೀನಾಂ ಸ್ಮಿತಭಾಷೀಣೀಂ ಶಿವಸಖೀಂ ಕಲ್ಯಾಣವೇಷೋಜ್ಜ್ವಲಾಂ (ಸ್ಮಿತಭಾಷಣಾಂ)
ಭಕ್ತಾಭೀಷ್ಟವರಪ್ರದಾನನಿರತಾಂ ವಿಶ್ವಾತ್ಮಿಕಾಂ ಶೂಲಿನೀಂ ..

ಮಾನಸ ಪೂಜನಂ -

ಓಂ ಲಂ ಪೃಥ್ವೀತತ್ತ್ವಾತ್ಮಕಂ ಗಂಧಂ ಶ್ರೀಶೂಲಿನೀ ದೇವತಾ ಪ್ರೀತಯೇ
ಸಮರ್ಪಯಾಮಿ ನಮಃ .

ಓಂ ಹಂ ಆಕಾಶ ತತ್ತ್ವಾತ್ಮಕಂ ಪುಷ್ಪಂ ಶ್ರೀಶೂಲಿನೀ ದೇವತಾ ಪ್ರೀತಯೇ
ಸಮರ್ಪಯಾಮಿ ನಮಃ .

ಓಂ ಯಂ ವಾಯುತತ್ತ್ವಾತ್ಮಕಂ ಧೂಪಂ ಶ್ರೀಶೂಲಿನೀ ದೇವತಾ ಪ್ರೀತಯೇ
ಘ್ರಾಪಯಾಮಿ ನಮಃ .

ಓಂ ರಂ ಅಗ್ನಿತತ್ತ್ವಾತ್ಮಕಂ ದೀಪಂ ಶ್ರೀಶೂಲಿನೀ ದೇವತಾ ಪ್ರೀತಯೇ ದರ್ಶಯಾಮಿ
ನಮಃ .

ಓಂ ವಂ ಅಮೃತತತ್ತ್ವಾತ್ಮಕಂ ನೈವೇದ್ಯಂ ಶ್ರೀಶೂಲಿನೀ ದೇವತಾ ಪ್ರೀತಯೇ
ನಿವೇದಯಾಮಿ ನಮಃ .

ಓಂ ಸಂ ಸರ್ವತತ್ತ್ವಾತ್ಮಕಂ ತಾಂಬೂಲಂ ಶ್ರೀಶೂಲಿನೀ ದೇವತಾ ಪ್ರೀತಯೇ
ಸಮರ್ಪಯಾಮಿ ನಮಃ .

ಅಥ ಪಾಠಃ .

(ಪ್ರತ್ಯೇಕ್ ಶ್ಲೋಕ ಸೇ ಪೂರ್ವ ಓಂ ಶ್ರೀಂ ಹ್ರೀಂ ಕ್ಲೀಂ ಕ್ಷೌಂ ದುಂ ಪಠೇಂ .)

- ಓಂಕಾರಮಂತ್ರಪೀಠಸ್ಥೇ ಓಷಧೀಶಾಮೃತೋಜ್ಜ್ವಲೇ . (ಮಾಹೋಜ್ಜ್ವಲೇ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 1..
 ಶ್ರೀಪೂರ್ಣೇ ಶ್ರೀಪರೇ ಶ್ರೀಶೇ ಶ್ರೀಮಯೇ ಶ್ರೀವಿವರ್ಧನೇ . (ಶ್ರೀಶೇ ಶ್ರೀಪದೇ
 ಶ್ರೀಪ್ರದೇ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 2..
 ಕಾಮೇಶಿ ಕಾಮರಸಿಕೇ ಕಾಮಿತಾರ್ಥಫಲಪ್ರದೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 3..
 ಮಾಯಾವಿಲಾಸಚತುರೇ ಮಾಯೇ ಮಾಯಾಧಿನಾಯಿಕೇ . (ಮಾಯಾಧಿಮಾಯಿಕೇ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 4..
 ಚಿಂತಾಮಣೇಽಖಿಲಾಭೀಷ್ಟಸಿದ್ಧಿದೇ ವಿಶ್ವಮಂಗಲೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 5..
 ಸರ್ವಬೀಜಾಧಿಪೇ ಸರ್ವಸಿದ್ಧಿದೇ ಸಿದ್ಧರೂಪಿಣಿ . (ಸರ್ವರೂಪಿಣಿ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 6..
 ಜ್ವಲತ್ತೇಜಸ್ತ್ರಯಾನಂತಕೋಟಿಕೋಟಿಸಮದ್ಯುತೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 7..
 ಲಸಚ್ಚಂದ್ರಾರ್ಥಮಕುಟೇ ಲಯಜನ್ಮವಿಮೋಚಕೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 8..
 ಜ್ವರರೋಗಮುಖಾಪತ್ತಿ ಭಂಜನೈಕ ಧುರಂಧರೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 9..
 ಲಕ್ಷ್ಮಲಕ್ಷ್ಮೀ ಲಯಾತೀತೇ ಲಕ್ಷ್ಮೀವರ್ಗವರೇಕ್ಷಣೇ . (ಲಕ್ಷ್ಮೀವರ್ಗಧರೇಕ್ಷಣೇ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 10..
 ಶೂರಾಂಗನಾಽನಂತಕೋಟಿವ್ಯಾಪೃತಾಶೇಷಜಾಲಕೇ . (ವ್ಯಾವೃತಾ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 11..
 ಲಿಪೇ ಲಿಂಗಾದಿಕ್ಕಾನ್ಯನಿಯತಾರಾಧನಪ್ರಿಯೇ . (ಪಿಲೀಲಿಂಗಾದಿ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 12..
 ನಿರ್ಮಲೇ ನಿರ್ಗುಣೇ ನಿತ್ಯೇ ನಿಷ್ಕಲೇ ನಿರುಪದ್ರವೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 13..
 ದುರ್ಗೇ ದುರಿತಸಂಹಾರೇ ದುಷ್ಟಾತೂಲಾಂತ್ಯ ಪಾವಕೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 14..
 ರಮಾಮಯೇ ರಮಾಸೇವ್ಯೇ ರಮಾವರ್ಧನತತ್ಪರೇ . (ಟಮಾಮಯೇ
 ಟಮಾಸೇವ್ಯೇ ಟಮಾವರ್ಧನತತ್ಪರೇ?)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 15..

- ಗ್ರಸಿತಾಶೇಷಭುವನೇ ಗ್ರಂಥಿಸಂಧ್ಯರ್ಣಶೋಭಿತೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 16..
 ಹಂಸತಾಕ್ಷ್ಯವೃಷಾರೂಢೈರಾರಾಧಿತಪದದ್ವಯೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 17..
 ಹುಂಕಾರಕಾಲದಹನಭಸ್ವೀಕೃತಜಗತ್ತಯೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 18..
 ಘಟ್ಯಾರಚಂಡಪವನೋದ್ವಾಸಿತಾವಿಲವಿಗ್ರಹೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 19..
 ಸ್ವೀಕೃತಸ್ವಾಮಿಪಾದಾಬ್ಜಭಕ್ತಾನಾಂ ಸ್ವಾಭಿವೃದ್ಧಿದೇ . (ಸ್ವಾಕೃತೇ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 20..
 ಹಾಲಾಹಲವಿಷಾಕಾರೇ ಹಾಟಕಾರುಣಪೀಠಿಕೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 21..
 ಮೂಲಾದಿಬ್ರಹ್ಮರಂಧ್ರಾಂತಜ್ವಲಜ್ವಾಲಾಸ್ವರೂಪಿಣಿ . (ರಂಧ್ರಾಂತಂ ಮೂಲಜ್ವಾಲಾಸ್ವರೂಪಿಣಿ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 22..
 ವಷಡಾದಿಕ್ರಿಯಾಷಟ್ಕಮಹಾಸಿದ್ಧಿಪ್ರದೇ ಪರೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 23..
 ಸರ್ವವಿದ್ವನ್ಮುಖಾಂಭೋಜದಿವಾಕರಸಮದ್ಯುತೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 24..
 ನಾನಾಮಹೀಪಹೃದಯನವನೀತದ್ರವಾನಲೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 25..
 ಅಶೇಷಜ್ವರಸರ್ಪಾಗ್ನಿಚಂದ್ರೋಪಲಶಶಿದ್ಯುತೇ . (ಸರ್ಪಾದಿ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 26..
 ಮಹಾಪಾಪೌಘಕಲುಷಕ್ಷಾಲನಾಮೃತವಾಹಿನಿ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 27..
 ಅಶೇಷಕಾಯಸಂಭೂತರೋಗತೂಲಾನಲಾಕೃತೇ . (ತೂಲಾನನಾಸ್ಸಕೃತೇ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 28..
 ಓಷಧೀಕೂಟದಾವಾಗ್ನಿಶಾಂತಿಸಂಪೂರ್ಣವರ್ಷಿಣಿ . (ಓಷಧೀಕೋಟಿ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 29..
 ತಿಮಿರಾರಾತಿಸಂಹಾರದಿವಾನಾಥಶತಾಕೃತೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 30..
 ಸುಧಾದ್ರ್ಯಜಿಹ್ವಾಸ್ವತ್ಯಗ್ರ ಸುದೀಪೇ ವಿಶ್ವವಾಕ್ಯದೇ . (ಸುಧಾಗ್ರ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 31..

ಅರಾತ್ಯವನಿಪಾನೀಕ ತೂಲೋಚ್ಚಾಟಮಹಾನಿಲೇ . (ಕುಲೋಚ್ಚಾಟಮಹಾನಿಲೇ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 32..
 ಸಮಸ್ತಮೃತ್ಯುತುಹಿನಸಹಸ್ರಕಿರಣೋಪಮೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 33..
 ಸುಭಕ್ತಹೃದಯಾನಂದಸುಖಸಂವಿತ್ಸ್ವರೂಪಿಣಿ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 34..
 ಜಗತ್ಸೌಭಾಗ್ಯಬಲದೇ ಜಂಗಮಸ್ಥಾವರಾತ್ಮಿಕೇ . (ಜಗತ್ಸೌಭಾಗ್ಯಫಲದೇ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 35..
 ಧನಧಾನ್ಯಾಭಿಸಂವೃದ್ಧಿಚಂದ್ರಕೋಟಿಸಮೋದಯೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 36..
 ಸರ್ವಜೀವಾತ್ಮಧೇನ್ವಗ್ರಸಮಚ್ಯಾನಲವತ್ಸಕೇ . (ಸಮುಚ್ಯಾನಿಲ, ಸಮುಚ್ಚಾಲನ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 37..
 ತೇಜಃಕಣಮಹಾವೀರಸಮಾವೀತಾಂತ್ಯಪಾವಕೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 38..
 ನಾನಾಚರಾಚರಾವಿಷದಾಹೋಪಶಮನಾಮೃತೇ . (ನಾನಾಚರಾಚರಾವಿಷ್ಟ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 39..
 ಸರ್ವಕಲ್ಯಾಣಕಲ್ಯಾಣೇ ಸರ್ವಸಿದ್ಧಿವಿವರ್ಧನೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 40..
 ಸರ್ವೇಶಿ ಸರ್ವಹೃದಯೇ ಸರ್ವಾಕಾರೇನಿರಾಕೃತೇ . (ಸರ್ವಾಕಾರೇ ನಿರಾಕೃತೇ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 41..
 ಅನಂತಾನಂದಜನಕೇ ಅಮೃತೇಽಮೃತನಾಯಿಕೇ . (ಅನಂತಾನಂತಜನಕೇ
 ಅಭೂತೇ ಆತ್ಮನಾಯಿಕೇ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 42..
 ರಹಸ್ಯಾತಿರಹಸ್ಯಾತ್ಮರಹಸ್ಯಾಗಮಪಾಲಿಕೇ . (ರಹಸ್ಯಾದಿರಹಸ್ಯಾತ್ಮರಹಸ್ಯಾಗಮಪಾಲಕೇ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 43..
 ಆಚಾರಕರಣಾತೀತೇ ಆಚಾರ್ಯಕರುಣಾಮಯೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 44..
 ಸರ್ವರಕ್ಷಾಕರೇ ಭದ್ರೇ ಸರ್ವಶಿಕ್ಷಾಕರೇಽತುಲೇ .
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 45..
 ಸರ್ವಲೋಕೇ ಸರ್ವದೇಶೇ ಸರ್ವಕಾಲೇ ಸದಾಂಬಿಕೇ . (ಸತಾಂಬಿಕೇ)
 ಐಶ್ವರ್ಯಮಾಯುರಾರೋಗ್ಯಮಿಷ್ಟಸಿದ್ಧಿಂ ಚ ದೇಹಿ ಮೇ .. 46..
 ಆದ್ಯೇನಾದಿಕಲಾವಿಶೇಷವಿವೃತೇಽನಂತಾಖಿಲಾತ್ಮಾಕೃತೇ

ಆಚಾರ್ಯಾಂಘ್ರಿಸರೋಜಯುಗ್ಮಶಿರಸಾಮಾಪೂರಿತಾಶಾಮೃತೇ .

ಸಂಸಾರಾರ್ಣವತಾರಣೋದ್ಯತಕೃಪಾಸಂಪೂರ್ಣದೃಷ್ಟ್ಯಾನಿಶಂ (ಸಂಪೂರ್ಣಂ
ದೃಷ್ಟ್ಯಾನಿಶಂ)

ದುರ್ಗೇ ಶೂಲಿನಿ ಶಂಕರಿ ಸ್ವಪಯ ಮಾಂ ತ್ವದ್ಭಾವಸಂಸಿದ್ಧಯೇ .. 47.. (ತ್ವಂ
ಭಾವಸಂಸಿದ್ಧಯೇ)

ಇತಿ ಪರಮಶಿವಾಯಾಃ ಶೂಲಿನೀದೇವತಾಯಾಃ (ಸುಮುಖೀಮಹಾಶಕ್ತ್ಯಾಃ)

ಸ್ತುತಿಮತಿಶಯಸೌಖ್ಯಪ್ರಾಪ್ತಯೇ ಯೋಽನುವಾರಂ . (ಯೋ ನು ವಾಽತ್ಯ)

ಸ್ಮರತಿ ಜಪತಿ ವಿದ್ವಾನ್ ಸಂವೃತೋಽಶೇಷಲೋಕೈ- (ವಿದ್ವತ್ಸಂವೃತೋ ಶೇಷಲೋಕೈ-)

ರ್ನಿಖಿಲಸುಖಮವಾಪ್ಯ ಶ್ರೀಶಿವಾಕಾರಮೇತಿ .. 48..

.. ಇತಿ ಆಕಾಶಭೈರವಕಲ್ಪೇ ಪ್ರತ್ಯಕ್ಷಸಿದ್ಧಿಪ್ರದೇ ಉಮಾಮಹೇಶ್ವರಸಂವಾದೇ

ಶೂಲಿನೀವಿಧಿನಾಂ ಏಕತ್ರಂಶೋಽಧ್ಯಾಯಾಂತರ್ಗತೇ ಶೂಲಿನೀದುರ್ಗಾಸುಮುಖೀಕರಣಸಂಪೂರ್ಣಂ ..

ಇತಿ ಶ್ರೀಮಹಾಶೈವತಂತ್ರೇ ಅತಿರಹಸ್ಯೇ ಆಕಾಶಭೈರವಕಲ್ಪೇ ಪ್ರತ್ಯಕ್ಷಸಿದ್ಧಿಪ್ರದೇ


ಉಮಾಮಹೇಶ್ವರಸಂವಾದೇ ಶಂಕರೇಣ ವಿರಚಿತೇ ದುರ್ಗಾಸುಮುಖೀಕರಣಸ್ತುತಿನಾಮ
ಸಪ್ತಮೋಪದೇಶಃ ..

(ಶ್ರೀಶೂಲಿನೀದುರ್ಗಾಸುಮುಖೀಕರಣಸ್ತುತಿಃ)

Proofread by Aruna Narayanan, Ruma Dewan

——
Shri Shulinidurga Sumukhikarana Stotram

pdf was typeset on July 20, 2022

——
Please send corrections to sanskrit@cheerful.com

